

αὐτήν; Οὕτω γὰρ ἔχουσας, ἐὰν μὴ μεμιγμένον μεταστῇ τὸ
 ἀπ' ἀμφοῖν, ἀλλ' ὥσπερ τὸ ὑπηνέμιον ἐνδέξεται ἀπὸ θατέρου,
 τότε γίνεται ἡ καλουμένη μύλη, οὔτε ζῶον, διὰ τὸ μὴ παρ'
 ἀμφοῖν, οὔτε ἄψυχον, διὰ τὸ ἔμψυχον εἶναι τὸ ληφθὲν ὥσπερ
 5 τὰ ὑπηνέμια. Πολὺν δὲ χρόνον ἐμμένει διὰ τε τὴν τῆς
 ὑστέρας διάθεσιν, καὶ διότι ἡ μὲν ὄρνις πολλὰ εἰς αὐτὴν
 τίκτουσα, ὑπὸ τούτων κινουμένης τῆς ὑστέρας, προάγει καὶ
 τίκτει, καὶ ὅταν ἅπαξ οἰχθῇ, καὶ τὸ τελευταῖον ἐξέρχεται.
 οὐ γὰρ ἐστὶ τὸ εἶργον, ἀλλὰ καὶ τὸ σῶμα προετικὸν γενό-
 10 μενον, ὅτε ἐπληροῦτο, οὐκέτι τὴν ὑστέραν ποιεῖ ἀντισπα-
 στικήν. Ὅσα δὲ ζωοφορεῖ, διὰ τὸ μεταβάλλειν τὴν δύναμιν
 αὐξανομένου καὶ ἄλλοτε ἄλλοίᾳς δεῖσθαι τροφῆς, ἐπιφλεγμαί-
 νουσα τι ἡ ὑστέρα ποιεῖ τακτὸν τὸν τόκον. (3) Ἡ δὲ σὰρξ,
 διὰ τὸ μὴ ζῶον εἶναι, αἰετῶν ὁμαλῶν. διόπερ οὐ βαρύνει
 15 τὴν ὑστέραν οὐδὲ ποιεῖ φλεγμαίνειν. ὥστ' ἐνίαις γε καὶ
 συναποθνήσκει τὸ πάθος, ἐὰν μὴ τι εὐτύχημα ἀσθενήματος
 συμβῇ, οἷον τῇ ληφθείσῃ ὑπὸ τῆς δυσεντερίας. Πότερον δ'
 ὥσπερ εἴρηται, διὰ θερμότητα γίνεται τὸ πάθος, ἢ μᾶλλον
 δι' ὑγρότητα, ὅτι καὶ ἐστὶν [ὅτε] τὸ πλήρωμα οἷον κυμαίνει,
 20 ἢ ὅταν μὴ οὕτως ἢ ψυχρὰ ἢ ὑστέρα ὥστε ἀφεῖναι, μὴδ'
 οὕτω θερμῇ ὥστε πέψαι; Διὸ καὶ χρόνιον τὸ πάθος, ὥσπερ
 καὶ τὰ [μὲν] ἐν ἐψήσει πολὺν χρόνον διαμένει, τὰ δ' ἐψόμενα
 πέρας ἔχει καὶ ταχὺ τήκεται. αἱ δὲ τοιαῦται ὑστέραι ἀωρό-

1. Μεταστῇ] ἐστι. — 2. Ἐνδέξατο Bk. — 4. Διὰ τὸ ἔμψυχον ληφθὲν
 εἶναι Bk. — 7. Κινουμένης] γινομένης = Προάγει Bk. — 9. Καὶ τὸ
 σῶμα] κατὰ σῶμα Bk. — 13. Τακτὸν τὸν τόκον] ταῦτὸν τόκον. —
 14-15. Διόπερ οὐ βαρύνει... οὐδὲ ποιεῖ] δεῖ γὰρ ὁ βαρύνει... οὐδὲν αἰεῖ
 = Ὡστε] ὡς Bk. — 16. Μὴ τι εὐτύχημα] μὴ δι' εὐτύχ. — 19. Κυμαίνει]
 μῦει. — 23. Ταχὺ τήκεται] ταχυτῆτα = Ἀωρόταται] ἀκρόταται.